

TRIBUNAL INDUSTRIJALI

Decizjoni Nru. 1711

Kaz Nru. 2349

Fil-Kwistjoni tax-Xoghol

bejn

Anthony Pullicino

u

Devlands Ltd

dwar tkeccija mill-impjeg allegata li hi ngusta

Illum il-Gimgha 21 ta' Lulju 2006

Chairman: Is-Sur Carmel Debono

1. Introduzzjoni

Din il-kwistjoni tax-xoghol giet irriferita lit-Tribunal Industrijali permezz ta' dikjarazzjoni pprezentata fir-Registru tal-Qorti Superjuri fl-24 ta' Frar 2006 mill-Avv Norma Vella biex tigi pprocessata skond l-Att XXII tal-2002 dwar Relazzjonijiet Industrijali.

L-appellant is-Sur Anthony Pullicino kien assistit mill-Avukatessa Dr Norma Vella LL.D. waqt li s-Socjeta' appellata Devlands Limited kienet rapprezentata mis-Sur Martin Deguara, Direttur assistit mill-Avukat Dr. George J. Cutajar LL.D.

It-Tribunal zamm hames (5) seduti.

2. Dokumenti.

Tul is-smiegh tal-kwistjoni gie esebit u pprezentat dokument wiehed relatat mal-kaz.

3. Xhieda.

Tul is-smiegh tal-proceduri taw l-evidenza taghhom is-segwentu persuni:

Kevin Muscat	Financial Controller
Emanuel Micallef	Wiehed mid-diretturi
Anthony Pullicino	L-appellant

Anthony Pullicino ta' sitta u hamsin sena impjegat bhala Mechanic mal-kumpanija Devlands Ltd, b'salarju ta' Lm100 fil-gimgha jghid li safa imkecci ingustament fl-10 ta' Jannar 2006; hu kien gie impjegat fid-29 ta' Gunju 2004 fuq *indefinite contract*.

4. L-Istorja

L-appellant jghid li kellu argument mad-Direttur Emmanuel Micallef dwar pompa fuq vettura. Jallega li d-Direttur kellmu b'supervja u keccieh meta qallu "dabbar rasek". Irretena li meta qallu hekk kien fil-fatt keccieh mill-impieg.

5. Sottomissjonijiet

Il-kumpanija nnegat li kienet kecciet lil Pullicino, tanto vero li sa mill-ewwel seduta ddikjarat li seta jmur lura fuq xoghlu bl-istess salarju u kondizzjonijiet. L-appellant irretena li meta Micallef qallu dak id-diskors kien fil-fatt qieghed jittterminalu l-impieg anke jekk meta qallu hekk kienet ghal-gurnata wahda.

6. Kunsiderazzjonijiet

Fix-xhieda tieghu Emmanuel Micallef sostna illi hu qatt ma kien kecca lill-appellant u dan ikkonfermah Kevin Muscat l-iskrivan li kellem lid-Direttur

Micallef fuq it-telefon meta l-appellant wara xi granet mar l-ufficcju tal-kumpanija biex jithallas u jimla l-formola ta' l-ETC dwar terminazzjoni ta' l-impieg. Jidher izda li fuq l-insistenza ta' l-appellant l-iskrivan fuq il-formola ta' l-ETC nizzillu "Dismissed". Muscat ifferma l-formola ghax kien awtorizzat li jghamel dan ix-xoghol.

Pullicino jirreteni li jekk id-Direttur kien keccieh ghal-gurnata biss, din xorta kienet tkeccija ngusta. Ghalhekk ma kienx lest jaccetta offerta li jmur lura ghax-xoghol li kellu.

It-Tribunal irid jirimarka li jsiba stramba li direzzjoni tax-xoghol lill-impjegat bhal f'dan il-kaz tigi mghotija minn impjegat iehor u kien biss l-ghada li d-Direttur mar jara xi progress sar. It-Tribunal jifhem li l-appellant seta kellu jew ma kellux ragun jibdel il-pompa, izda din kienet il-kawza li wasslet lid-Direttur juri li ma kienx sodisfatt bil-progress li wasslet ghall-argument bejnu u l-appellant, bir-rizultat li d-Direttur qal lill-appellant "Dabbar rasek". Jisdher li d-diskursata bejn il-tnejn kienet mqanqla, bl-appellant jallega li d-direttur kien superv mieghu. Jidher ukoll mill-istess xhieda ta' l-appellant li seta kien influwenzat mill-ingaggar ta' Mechanic Yugoslav mal-kumpanija. Izda l-istess appellant iddikjara li d-Direttur ma qallux li ma kienx sodisfatt minn xoghlu. It-Tribunal isiba difficli li jinterpreta il-frazi "Dabbar rasek" ma' t-tkeccija mill-impieg u wisq jibza li l-appellant ta lill-frazi l-interpretazzjoni estrema ta' terminazzjoni ta' l-impieg.

It-Tribunal sema' lill-appellant isostni din it-tezi, izda sema' wkoll id-Direttur jinnega li kien keccieh mix-xoghol. It-Tribunal sema' wkoll il-verzjoni ta' l-iskrivan Kevin Muscat jikkonferma fix-xhieda tieghu li d-Direttur Emmanuel Micallef kien qallu li hu ma kienx kecca lil Pullicino u kienet biss l-insistenza ta' dan li gaghlu jikteb fit-termination form ir-raguni "Dismissed".

Fic-cirkostanzi t-Tribunal jifhem li l-verzjoni tad-Direttur u Muscat hija aktar kredibbli u wisq jibza li l-konkluzzjoni u l-interpretazzjoni ta' l-appellant kienet zbaljata.

Decizjoni

F'dawn ic-cirkostanzi t-Tribunal irrid l-ewwel jiddeciedi jekk kienx hawn tkeccija u jekk hu hekk jekk din kinitx gusta jew le.

Jidher ghalhekk li fil-fehma meqjusa tieghu t-Tribunal isib li ma kienx hemm tkeccija mill-kumpanija Devlands izda terminazzjoni "self inflicted" mill-appellant. Ghal-ragunijiet prattici kif spjegati f'dawn il-kunsiderazzjonijiet l-attitudni ta' l-appellant ma tistax titqies bhala rizenja.

Huma kif inhuma c-cirkostanzi it-Tribunal ma jistax jghati decizjoni jzda jesprimi l-fehma tieghu li l-ahjar soluzzjoni hi dik li l-appellant Anthony Pullicino jaccetta l-offerta tal-kumpanija li jirritorna ghax-xoghol ma' Devlands Ltd bl-istess salarju u kunizzjonijiet li kellu qabel dan il-kaz.

B'hekk tintemm din il-kwistjoni tax-xoghol.

Ghall-finijiet ta' doveri li jithallsu it-Tribunal qieghed jiffissa dawn fl-ammont ta' Ebghin Liri (Lm40) Maltin lill-persuni li assistew lill-partijiet.

Carmel Debono
Chairman